

राजभाषा पत्रिका 'विषविज्ञान संदेश' का विमोचन

उमाशंकर मिश्र

नई दिल्ली, 25 जून: लखनऊ स्थित सीएसआईआर-भारतीय विषविज्ञान अनुसंधान संस्थान की राजभाषा पत्रिका 'विषविज्ञान संदेश' के 32वें अंक का मुख्यमंत्री, उत्तर प्रदेश, श्री योगी आदित्यनाथ ने मंगलवार को विमोचन किया है। इस अवसर पर संस्थान के निदेशक, प्रोफेसर आलोक धावन भी उपस्थित थे।

राजभाषा पत्रिका 'विषविज्ञान संदेश' के संदर्भ में यह भी उल्लेखनीय है कि इसे भारत सरकार, गृह मंत्रालय, राजभाषा विभाग द्वारा विगत कई वर्षों से प्रथम, द्वितीय एवं तृतीय पुरस्कार प्राप्त होता रहा है।

पत्रिका में संस्थान के अनुसंधानों, नवीन सूचनाओं तथा जनसाधारण से जुड़े विषयों पर लेख प्रकाशित किए जाते हैं और इन्हें सरकारी संस्थानों, विद्यालयों, विश्वविद्यालयों एवं जनसाधारण को वितरित किया जाता है।

पत्रिका के व्यापक प्रचार-प्रसार हेतु इसे संस्थान की वेबसाइट पर भी उपलब्ध कराया गया है, ताकि इससे ज्यादा से ज्यादा लोग लाभान्वित हों और विज्ञान के क्षेत्र में हो रही प्रगति के बारे में नवीनतम जानकारी प्राप्त कर सकें।

